



**ព្រះរាជាណាចក្រកម្ពុជា**

**ជាតិ សាសនា ព្រះមហាក្សត្រ**

រាជរដ្ឋាភិបាលកម្ពុជា

លេខ...១៤...សន/រកត - ០៧

**អនុក្រឹត្យ  
ស្តីពី**

**ការដំឡើងអង្គភាពផលិតភាពទៅជាមជ្ឈមណ្ឌល  
ផលិតភាពជាតិ នៃក្រសួងឧស្សាហកម្ម រ៉ែ និងថាមពល**

**រាជរដ្ឋាភិបាល**

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំង រាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពី ការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៥ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើ ច្បាប់ស្តីពីការបង្កើតក្រសួងឧស្សាហកម្ម រ៉ែ និងថាមពល
- បានឃើញអនុក្រឹត្យលេខ ២០ អនក្រ.បក ចុះថ្ងៃទី ៣០ ខែ មេសា ឆ្នាំ ១៩៩៦ ស្តីពីការរៀបចំ និងការប្រព្រឹត្ត ទៅរបស់ក្រសួង និងរដ្ឋលេខាធិការដ្ឋាន
- បានឃើញអនុក្រឹត្យលេខ ៣៥ អនក្រ.បក ចុះថ្ងៃទី ២៦ ខែ មេសា ឆ្នាំ ១៩៩៩ ស្តីពីការរៀបចំ និងការប្រព្រឹត្ត ទៅរបស់ក្រសួងឧស្សាហកម្ម រ៉ែ និងថាមពល
- តាមសំណើរបស់រដ្ឋមន្ត្រីក្រសួងឧស្សាហកម្ម រ៉ែ និងថាមពល

**សម្រេច**


- មាត្រា ១ :** ត្រូវបានដំឡើងអង្គការផលិតភាព នៃនាយកដ្ឋានកិច្ចការឧស្សាហកម្មទៅជាមជ្ឈមណ្ឌលផលិតភាពជាតិ ថ្នាក់ ស្មើនាយកដ្ឋាន ចំណុះក្រសួងឧស្សាហកម្ម រ៉ែ និងថាមពល ។
- មាត្រា ២ :** មជ្ឈមណ្ឌលផលិតភាពជាតិ មានតួនាទី និងភារកិច្ច ដូចតទៅ :
- បំពេញភារកិច្ច និងអនុវត្តកាតព្វកិច្ច នៃសមាជិកអង្គការផលិតភាពអាស៊ី
  - ទំនាក់ទំនងសហប្រតិបត្តិការជាមួយអង្គការផលិតភាពជាតិ នៃប្រទេសនានា
  - គ្រប់គ្រង សម្របសម្រួល និងជំរុញចលនាផលិតភាពនៅក្នុងព្រះរាជាណាចក្រកម្ពុជា

- រៀបចំគោលនយោបាយយុទ្ធសាស្ត្រ និងផែនការសកម្មភាពនានា ក្នុងទិសដៅអភិវឌ្ឍន៍វិស័យផលិតភាពសម្រាប់សេដ្ឋកិច្ចសង្គមស្របតាមគោលនយោបាយរបស់រាជរដ្ឋាភិបាល
- ផ្តល់យោបល់អំពីគោលនយោបាយ និងកម្មវិធីលើកកម្ពស់ផលិតភាព គុណភាព និងប្រសិទ្ធភាពការងារសម្រាប់សកម្មភាពផ្នែកជាតិ
- ផ្តល់យោបល់អំពីគោលដៅផលិតភាពជាតិ ក្នុងការបង្កើតផែនការអភិវឌ្ឍន៍ជាតិ
- សម្របសម្រួលជាមួយក្រសួង-ស្ថាប័នពាក់ព័ន្ធ និងវិស័យឯកជន ដើម្បីជំរុញលើកកម្ពស់ផលិតភាពការងារ
- រៀបចំបង្កើត និងលើកសំណើអំពីនីតិវិធី បទដ្ឋាន នៃទស្សនៈផលិតភាពទៅតាមនិន្នាការ និងកិច្ចអភិវឌ្ឍន៍នៃស្ថានភាពសេដ្ឋកិច្ច-សង្គម
- ធ្វើការផ្តល់សេវាកម្ម ពិគ្រោះយោបល់ និងបណ្តុះបណ្តាលលើផ្នែកផលិតភាព
- ជំរុញ និងគាំទ្រការបង្កើតសហគ្រាសពិគ្រោះយោបល់ឯកជន លើផ្នែកគ្រប់គ្រងផលិតភាពផលិតកម្ម និងសេវាកម្ម
- រៀបចំជំរុញការងារផ្សព្វផ្សាយកិច្ចផលិតភាពរបស់សហគ្រាសឯកជន ដើម្បីបង្កើនល្បឿនលើកកម្ពស់ផលិតភាព
- ធ្វើការអភិវឌ្ឍន៍ផលិតភាព និងគុណភាព ជាពិសេសវប្បធម៌ផលិតភាព ដើម្បីលើកកម្ពស់សមត្ថភាពប្រកួតប្រជែង
- សហការជាមួយអង្គការជាតិ និងអន្តរជាតិ ដើម្បីរៀបចំគំរោង និងអនុវត្តគំរោងអភិវឌ្ឍន៍ផលិតភាព
- សហការជាមួយអង្គការផលិតភាពអាស៊ី ដើម្បីផ្តល់ការលើកទឹកចិត្តដល់អង្គការ ឬអ្នកមានស្មារតីលើការងារផលិតភាព
- ធ្វើជាសេនាទិការរបស់ក្រុមប្រឹក្សាផលិតភាពជាតិ
- សិក្សាស្រាវជ្រាវ ប្រមូលផ្តុំ ចងក្រង រៀបចំស្ថិតិ សន្ទស្សន៍ផលិតភាព និងផ្សព្វផ្សាយឯកសារព័ត៌មានផលិតភាព ។

- មាត្រា ៣ :** មជ្ឈមណ្ឌលផលិតភាពជាតិដឹកនាំដោយប្រធាន ០១ រូប និងអនុប្រធានមួយចំនួនជាជំនួយការ តាមការចាំបាច់ ។
- មាត្រា ៤ :** រចនាសម្ព័ន្ធប្រមូលផ្តុំការរៀបចំ និងការប្រព្រឹត្តទៅរបស់មជ្ឈមណ្ឌលផលិតភាពជាតិ ត្រូវកំណត់ដោយប្រកាសរបស់រដ្ឋមន្ត្រីក្រសួងឧស្សាហកម្ម រ៉ែ និងថាមពល ។
- មាត្រា ៥ :** បទប្បញ្ញត្តិទាំងឡាយណា ដែលមានខ្លឹមសារផ្ទុយពីអនុក្រឹត្យនេះ ត្រូវចាត់ទុកជានិរាករណ៍ ។
- មាត្រា ៦ :** រដ្ឋមន្ត្រីទទួលបន្ទុកទិស្តីការគណៈរដ្ឋមន្ត្រី រដ្ឋមន្ត្រីក្រសួងឧស្សាហកម្ម រ៉ែ និងថាមពល រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ សហរដ្ឋមន្ត្រី រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័នពាក់ព័ន្ធត្រូវទទួលបន្ទុកអនុវត្តអនុក្រឹត្យនេះចាប់ពីថ្ងៃចុះហត្ថលេខាតទៅ ។


រាជធានីភ្នំពេញ, ថ្ងៃទី ២០ ខែ មករា ឆ្នាំ ២០០៦

**នាយករដ្ឋមន្ត្រី**



**ហ៊ុន សែន**

បានយកសេចក្តីជម្រាបជូន  
 សម្តេចនាយករដ្ឋមន្ត្រីសូមហត្ថលេខា  
 រដ្ឋមន្ត្រីក្រសួងឧស្សាហកម្ម រ៉ែ និងថាមពល



**ស៊ុយ សែន**

- កន្លែងទទួល**
- ក្រសួងព្រះបរមរាជវាំង
  - អគ្គលេខាធិការដ្ឋានព្រឹទ្ធសភា
  - អគ្គលេខាធិការដ្ឋានរដ្ឋសភា
  - ខុទ្ទកាល័យសម្តេចនាយករដ្ឋមន្ត្រី
  - ខុទ្ទកាល័យសម្តេច និងឯកឧត្តមឧបនាយករដ្ឋមន្ត្រី
  - ដុចមាត្រា ៦
  - កាលប្បវត្តិ-ឯកសារ